



ບົດລາຍງານການເຄື່ອນໄຫວທຸລະກິດ

ສໍາລັບໄລຍະສາມເດືອນຂອງໄຕມາດທີ I ທີ່ສິ້ນສຸດວັນທີ 31 ມີນາ 2022

Report on BCEL's Business Performance For The Three-Month Period Of Quarter I
ENDED 31 March 2022



BCEL Bank



1555



OneCare



www.bcel.com.la

I. ສະພາບລວມຂອງ ທຄຕລ

1. ວິໄສທັດ

ທຄຕລ ໄດ້ຮັບການປັບປຸງວິໄສທັດຂອງຕົນຄືນໃໝ່ ໃນແຜນຍຸດທະສາດໄລຍະຍາວ 2021 – 2025 ເພື່ອປະກອບເຂົ້າໃນການພັດທະນາວຽກງານຂອງຕົນໃຫ້ບັນລຸຕາມເປົ້າໝາຍ ແລະ ວັດຖຸປະສົງຄື: “ເປັນທະນາຄານທີ່ເຂັ້ມແຂງ ທັນສະໄໝ ໄດ້ມາດຕະຖານສາກົນ”.

2. ພາລະກິດ

ເພື່ອເຮັດໃຫ້ ທຄຕລ ກາຍເປັນທະນາຄານທີ່ເຂັ້ມແຂງ ທັນສະໄໝ ໄດ້ມາດຕະຖານສາກົນ ພາລະກິດຫຼັກທີ່ສໍາຄັນຂອງ ທຄຕລ ທີ່ຈະຕ້ອງໄດ້ສຸມໃສ່ ແມ່ນການພັດທະນາການປັບປຸງດ້ານບໍລິການໃຫ້ແທດເໝາະກັບໄລຍະການປ່ຽນແປງໃໝ່, ສ້າງຄວາມເຂັ້ມແຂງໜັ້ນຄົງທາງດ້ານການເງິນ ແລະ ສອດຄ່ອງຕາມຫຼັກການບາເຊວ 2, ພັດທະນາລະບົບໄອທີ ແລະ ເທັກໂນໂລຊີທີ່ທັນສະໄໝ ເຂົ້າໃນລະບົບບໍລິການ, ພັດທະນາດ້ານລະບົບຂໍ້ມູນຂ່າວສານໃຫ້ຖືກຕ້ອງ, ຊັດເຈນ ໂປ່ງໄສ, ວ່ອງໄວ ແລະ ຮັບປະກັນຄວາມປອດໄພໄດ້ມາດຕະຖານສາກົນ. ພ້ອມນັ້ນ, ກໍ່ເນັ້ນໃສ່ການພັດທະນາບຸກຄະລາກອນໃນແຕ່ລະດ້ານ ໃຫ້ມີຄວາມຊຳນິຊຳນານ, ເປັນມືອາຊີບດ້ານການບໍລິການທະນາຄານ ເພື່ອຮອງຮັບການປ່ຽນແປງຂອງການພັດທະນາ ທຄຕລ, ພ້ອມທັງສ້າງຄວາມເພິ່ງພໍໃຈໃຫ້ກັບລູກຄ້າທີ່ມາໃຊ້ບໍລິການ ແລະ ສ້າງຜົນປະໂຫຍດສູງສຸດໃນແກ່ຜູ້ຖືຮຸ້ນ ທຄຕລ ແບບຍືນຍົງ.

❖ ແຜນງານ ແລະ ໂຄງການ 2022

ເພື່ອເຮັດໃຫ້ ທຄຕລ ໄດ້ພັດທະນາປັບປຸງ ແລະ ສ້າງຄວາມເຂັ້ມແຂງໜັ້ນຄົງຍືນຍົງ ກາຍເປັນທະນາຄານທີ່ນໍາໜ້າໃນດ້ານຄວາມທັນສະໄໝ, ໄດ້ມາດຕະຖານສາກົນໃນລະບົບທະນາຄານ ໃນ ສປປ ລາວ. ທຄຕລ ໄດ້ກໍານົດຍຸດທະສາດການພັດທະນາ ເພື່ອກໍານົດບັນດາທິດທາງ, ຄາດໝາຍ ແລະ ແຜນການຈັດຕັ້ງປະຕິບັດລະອຽດ ເຊິ່ງໄດ້ແບ່ງອອກເປັນ 3 ຍຸດທະສາດໃຫຍ່, ປະກອບມີ 11 ແຜນງານ ແລະ 42 ໂຄງການ. ແຜນງານ ແລະ ໂຄງການທີ່ຈັດຕັ້ງປະຕິບັດໃນປີ 2022 ມີ 11 ແຜນງານ, 37 ໂຄງການ ແລະ 400 ແຜນວຽກ ດັ່ງລາຍລະອຽດລຸ່ມນີ້:

- **ຍຸດທະສາດທີ 1: ສ້າງຄວາມເຂັ້ມແຂງໃຫ້ອົງກອນຢ່າງຮອບດ້ານ** (ປະກອບມີ 5 ແຜນງານ 21 ໂຄງການ ແລະ 238 ແຜນວຽກ)
 - ການບໍລິຫານການເງິນ ແລະ ເພີ່ມປະສິດທິພາບການດໍາເນີນທຸລະກິດໃຫ້ຍືນຍົງ ປະກອບມີ 5 ໂຄງການ ແລະ 113 ແຜນວຽກ;
 - ການຄຸ້ມຄອງ ແລະ ບໍລິຫານສິນເຊື້ອ ປະກອບມີ 7 ໂຄງການ ແລະ 46 ແຜນວຽກ;
 - ການພັດທະນາບໍລິຫານບຸກຄະລາກອນ ໃຫ້ເຂັ້ມແຂງ ແລະ ມີປະສິດທິພາບ ປະກອບມີ 5 ໂຄງການ ແລະ 39 ແຜນວຽກ;
 - ສ້າງລະບົບຄຸ້ມຄອງຄວາມສ່ຽງ ແລະ ສ້າງພື້ນຖານດ້ານການຟອກເງິນໃຫ້ເຂັ້ມແຂງ ປະກອບມີ 6 ໂຄງການ ແລະ 38 ແຜນວຽກ;
 - ພັດທະນາການຄຸ້ມຄອງບໍລິຫານໃຫ້ໄດ້ມາດຕະຖານສາກົນ ແລະ ສ້າງມາດຕະຖານໃຫ້ເປັນທະນາຄານອາຊຽນ Qualified ASEAN Bank (QAB) ປະກອບມີ 2 ໂຄງການ ແລະ 2 ແຜນວຽກ.
- **ຍຸດທະສາດທີ 2: ຍຸດທະສາດທັນເປັນທັນສະໄໝ ໂດຍນໍາໃຊ້ເຕັກໂນໂລຊີ ແລະ ນະວັດຕະກໍາໃໝ່ໆໃນການດໍາເນີນທຸລະກິດ ກ້າວສູ່ຍຸກເສດຖະກິດດິຈິຕອລ** (ປະກອບມີ 3 ແຜນງານ 12 ໂຄງການ ແລະ 142 ແຜນວຽກ)
 - ການພັດທະນາ ແລະ ການຄຸ້ມຄອງລະບົບໄອທີ ປະກອບມີ 5 ໂຄງການ ແລະ 61 ແຜນວຽກ;
 - ຄຸ້ມຄອງບໍລິຫານຂໍ້ມູນ ແລະ ການພັດທະນາວຽກງານສະຖິຕິ ໃຫ້ທັນສະໄໝໄດ້ມາດຕະຖານສາກົນ ແລະ ມີຄຸນນະພາບ ປະກອບມີ 5 ໂຄງການ ແລະ 12 ແຜນວຽກ;

- ພັດທະນາຜະລິດຕະພັນ ເພື່ອຫັນສູ່ການບໍລິການໃນຮູບແບບ Digital Banking ປະກອບມີ 2 ໂຄງການ ແລະ 69 ແຜນວຽກ;
- **ຍຸດທະສາດທີ 3: ຍຸດທະສາດສ້າງການຄຸ້ມຄອງ ແລະ ບໍລິການຕາມມາດຕະຖານສາກົນ** (ປະກອບມີ 3 ແຜນງານ 4 ໂຄງການ ແລະ 20 ແຜນວຽກ)
 - ການປັບປຸງ, ພັດທະນາລະບົບບັນຊີ ແລະ ມາດຕະຖານການລາຍງານການເງິນ ປະກອບມີ 3 ໂຄງການ ແລະ 10 ແຜນວຽກ;
 - ພັດທະນາ ແລະ ປັບປຸງລະບົບກວດກາໃຫ້ເຂັ້ມແຂງໄດ້ມາດຕະຖານ ປະກອບມີ 2 ໂຄງການ ແລະ 7 ແຜນວຽກ;
 - ພັດທະນາໂຄງການ PCI Compliance ຫຼື (Payment Card Industry Data Security Standard) ປະກອບມີ 3 ແຜນວຽກ.

II. ຖານະການເງິນ ແລະ ຜົນດໍາເນີນງານ

1. ເສດຖະກິດມະຫາພາກ ສປປ ລາວ ແລະ ທ່າອ່ຽງໃນຕໍ່ໜ້າ

ອີງຕາມການລາຍງານຂອງອົງການ IMF, ເສດຖະກິດໂລກໃນປີ 2022 ຄາດວ່າຈະຫຍາຍໂຕພຽງແຕ່ 3,6% ເຊິ່ງຕໍ່າກວ່າການຄາດຄະເນໃນເດືອນ ມັງກອນ 2022 (4,4%). ໃນນີ້ ສະຖາບັນຄົ້ນຄວ້າເສດຖະກິດມະຫາພາກ ປະເມີນການເຕີບໂຕເສດຖະກິດລາວໃນລະດັບ 4,0%, ໂດຍປັດໄຈສະໜັບສະໜູນມາຈາກການເຕີບໂຕຂອງຂະແໜງອຸດສາຫະກຳ ເຊິ່ງຄາດຄະເນໄວ້ໃນລະດັບ 7,1% ຮອງລົງມາແມ່ນຂະແໜງບໍລິການ ແລະ ຂະແໜງກະສິກຳ ຕາມລຳດັບ. ນອກຈາກນັ້ນ, ການເປີດເສັ້ນທາງລົດໄຟລາວ-ຈີນ ແລະ ທາງດ່ວນວຽງຈັນ - ວັງວຽງ ສາມາດກະຕຸ້ນການລົງທຶນ ແລະ ການທ່ອງທ່ຽວພາຍໃນປະເທດ ລວມເຖິງແຜນການເປີດຮັບນັກທ່ອງທ່ຽວຈາກຕ່າງປະເທດ ເຊິ່ງຈະຊ່ວຍຟື້ນຟູຂະແໜງການບໍລິການໄດ້ເປັນຢ່າງດີ. ເຖິງຢ່າງໃດກໍຕາມ, ເສດຖະກິດລາວ ຍັງສືບຕໍ່ພົບກັບຄວາມຫຍຸ້ງຍາກຫຼາຍດ້ານ, ເປັນຕົ້ນແມ່ນການລະບາດຂອງພະຍາດໂຄວິດສາຍພັນໃໝ່ ທີ່ຍັງກະຈາຍໃນວົງກວ້າງໃນພາກພື້ນ ແລະ ສາກົນ, ຂໍ້ຂັດແຍ່ງລະຫວ່າງປະເທດ ທີ່ສົ່ງຜົນກະທົບຕໍ່ການເໜັງຕີງລາຄາສິນຄ້າໃນການຕະຫຼາດໂລກ ແລະ ການອ່ອນຄ່າຂອງເງິນກີບ ສົ່ງຜົນກະທົບຕໍ່ອັດຕາເງິນເຟີ້. ສະຖຽນລະພາບທາງດ້ານເສດຖະກິດຍັງມີຄວາມບອບບາງທາງດ້ານງົບປະມານ, ຄັງສຳຮອງເງິນຕາຕ່າງປະເທດທີ່ມີໜ້ອຍ ແລະ ຄວາມຫຍຸ້ງຍາກໃນການຟື້ນຟູຂະແໜງການບໍລິການ ລວມເຖິງຂະແໜງການທ່ອງທ່ຽວ.

1.1. ອັດຕາເງິນເຟີ້

ສະພາບລວມຂອງອັດຕາເງິນເຟີ້ ປະຈຳເດືອນມີນາ ປີ 2022 (ທຽບປີຕໍ່ປີ) ເພີ່ມຂຶ້ນເຖິງ 8,54% ເຊິ່ງເປັນອັດຕາທີ່ສູງຖ້າທຽບໃສ່ໄລຍະຜ່ານມາ. ສາເຫດທີ່ເຮັດໃຫ້ອັດຕາເງິນເຟີ້ເພີ່ມຂຶ້ນສູງແມ່ນຍ້ອນການເໜັງຕີງເພີ່ມຂຶ້ນຂອງໜວດສິນຄ້າຕົ້ນຕໍ ເຊັ່ນ: ໜວດຄົມມະນາຄົມ ແລະ ຂົນສົ່ງ, ໜວດສິນຄ້າ ແລະ ບໍລິການ, ແລະ ໜວດສິນຄ້າອື່ນໆ. ນອກຈາກນີ້, ອັດຕາເງິນເຟີ້ເພີ່ມຂຶ້ນແມ່ນມີສາເຫດມາຈາກການເພີ່ມຂຶ້ນຂອງລາຄານໍ້າມັນ ແລະ ການອ່ອນຄ່າຂອງເງິນກີບຢ່າງຕໍ່ເນື່ອງ.

1.2. ອັດຕາແລກປ່ຽນ

ຮອດເດືອນ ມີນາ 2022 ອັດຕາແລກປ່ຽນໃນລະບົບທະນາຄານ ສະເລ່ຍ 11.542 ກີບ/ໂດລາ ເພີ່ມຂຶ້ນປະມານ 23% ເມື່ອທຽບໃສ່ປີຜ່ານມາ, ສ່ວນອັດຕາແລກປ່ຽນນອກລະບົບ ເຫັນວ່າເພີ່ມຂຶ້ນສູງກວ່າ ສະເລ່ຍ 12.423 ກີບ/ໂດລາ ເພີ່ມຂຶ້ນປະມານ 22% ປີຕໍ່ປີ. ນອກຈາກນີ້, ອັດຕາແລກປ່ຽນລະຫວ່າງຕະຫຼາດນອກລະບົບ ແລະ ທະນາຄານ ມີຄວາມແຕກໂຕນປະມານ 7% ແຕ່ກໍຫຼຸດລົງຫຼາຍເມື່ອທຽບກັບຊ່ວງປີ 2021 ຜ່ານມາ ທີ່ມີສ່ວນຕ່າງເຖິງ 20%. ຢ່າງໃດກໍຕາມ, ອັດຕາແລກປ່ຽນເງິນໂດລາ ຍັງຈະສືບຕໍ່ເພີ່ມຂຶ້ນ ໃນຕໍ່ໜ້າ ເຊິ່ງຄາດວ່າຈະສົ່ງຜົນກະທົບຫຼາຍດ້ານຕໍ່ສະພາບເສດຖະກິດມະຫາພາກ ແລະ ຕໍ່ ທຸກຄົນ.

ສໍາລັບອັດຕາແລກປ່ຽນເງິນບາດ, ຮອດເດືອນ ມີນາ 2022 ໃນລະບົບທະນາຄານ ສະເລ່ຍ 365,35 ກີບ/ບາດ ເພີ່ມຂຶ້ນປະມານ 11% ທຽບໃສ່ປີຜ່ານມາ, ໃນຂະນະທີ່ອັດຕາແລກປ່ຽນນອກລະບົບ ສະເລ່ຍ 373,67 ກີບ/ບາດ ເພີ່ມຂຶ້ນ ປະມານ 13%. ນອກຈາກນີ້, ເຫັນວ່າສ່ວນຕ່າງລະຫວ່າງອັດຕາແລກປ່ຽນຕະຫຼາດກັບທະນາຄານແມ່ນ ເພີ່ມຂຶ້ນ ຈາກ 0,2% ໃນທ້າຍປີ 2021 ເປັນ 2% ໃນເດືອນ ມີນາ 2022.

1.3. ສະພາບການນໍາເຂົ້າ-ສົ່ງອອກ ແລະ ການລົງທຶນ

ການນໍາເຂົ້າ ແລະ ສົ່ງອອກ ຂອງ ສປປ ລາວ ມີທ່າອ່ຽງດີຂຶ້ນ ເຫັນໄດ້ຈາກຕົວເລກມູນຄ່າການນໍາເຂົ້າ-ສົ່ງອອກ ປະຈໍາເດືອນ ມີນາ ປີ 2022 ບັນລຸໄດ້ປະມານ 1.100 ລ້ານໂດລາສະຫະລັດ. ໃນນັ້ນ, ມູນຄ່າການສົ່ງອອກ ມີປະມານ 600 ລ້ານໂດລາ, ມູນຄ່າການນໍາເຂົ້າ ມີປະມານ 500 ລ້ານໂດລາ ແລະ ເກີນດຸນການຄ້າປະມານ 100 ລ້ານໂດລາ (LTP ມີນາ 2022).

2. ການເຄື່ອນໄຫວທີ່ພື້ນເດັ່ນໂດຍຫຍໍ້ ຂອງ ທຄຕລ

ໃນໄລຍະໄຕມາດ 1/2022 ທຄຕລ ໄດ້ຈັດກອງປະຊຸມສະພາບໍລິຫານສະໄໝສາມັນ ຈໍານວນ 2 ຄັ້ງ; ສໍາເລັດການສະຫຼຸບຜົນການດໍາເນີນທຸລະກິດປະຈໍາປີ 2021; ອອກຂໍ້ຕົກລົງຮັບຮອງແຜນດໍາເນີນທຸລະກິດຂອງບັນດາສາຂາທຄຕລ ປະຈໍາປີ 2022; ສໍາເລັດການຮັບຮອງແຜນການດໍາເນີນທຸລະກິດຂອງ ທຄຕລ ທົ່ວລະບົບ ປະຈໍາປີ 2022 ໃນເບື້ອງຕົ້ນ; ສໍາເລັດການຮັບຮອງບົດກວດສອບຖານະການເງິນ ທຄຕລ ປະຈໍາປີ 2021 ຕາມມາດຖານລາວ (LAS) ຈາກບໍລິສັດກວດສອບພາຍນອກ; ສໍາເລັດການກໍານົດ KPI ເພື່ອປະເມີນສາຂາ ປະຈໍາປີ 2022. ນອກຈາກນັ້ນ, ໄດ້ດໍາເນີນການປິດໜ່ວຍບໍລິການຊຽງມ່ວນ ຂອງສາຂາຫຼວງພະບາງ ເປັນການຖາວອນ; ພ້ອມນັ້ນ, ໄດ້ສໍາເລັດການປັບປຸງໂຄງຮ່າງການຈັດຕັ້ງບາງພະແນກການພາຍໃນ ດັ່ງນີ້:

- ໂຮມພະແນກການຕະຫຼາດ ແລະ ພະແນກບໍລິຫານລູກຄ້າລາຍໃຫຍ່ ເຂົ້າກັນ ແລ້ວປ່ຽນຊື່ເປັນພະແນກການຕະຫຼາດ ແລະ ບໍລິຫານລູກຄ້າລາຍໃຫຍ່;
- ໂຮມພະແນກຄຸ້ມຄອງຄວາມສ່ຽງ ແລະ ພະແນກສະກັດກັ້ນການຟອກເງິນ ເຂົ້າກັນ ແລ້ວໄດ້ປ່ຽນຊື່ເປັນພະແນກຄຸ້ມຄອງຄວາມສ່ຽງ ແລະ ສະກັດກັ້ນການຟອກເງິນ;
- ໂຮມພະແນກຂາຍຜະລິດຕະພັນສິນເຊື້ອ ແລະ ພະແນກບໍລິຫານສິນເຊື້ອ ເຂົ້າກັນ ແລ້ວໄດ້ປ່ຽນຊື່ມາເປັນພະແນກຄຸ້ມຄອງສິນເຊື້ອ;
- ປ່ຽນຊື່ພະແນກປະຕິບັດການສິນເຊື້ອ ມາເປັນ ພະແນກບໍລິຫານຊັບສິນ ແລະ ແກ້ໄຂໜີ້ສິນ.

3. ຂໍ້ມູນທາງດ້ານການເງິນທີ່ສໍາຄັນຂອງ ທຄຕລ

ໄຕມາດ 1 ປີ 2022 ທຄຕລ ມີຕົວເລກຜົນການດໍາເນີນທຸລະກິດ ຕາມບັນຊີມາດຖານສາກົນ ສະເພາະກິດຈະການ ບໍ່ທັນຜ່ານການກວດສອບ ດັ່ງລຸ່ມນີ້:

- **ຍອດຊັບສິນ:** 74.530.026 ລ້ານກີບ, ທຽບໃສ່ແຜນການປີ 2022 ປະຕິບັດໄດ້ລິ້ນແຜນການ 3% ທຽບໃສ່ໄລຍະດຽວກັນຂອງປີຜ່ານມາເພີ່ມຂຶ້ນ 30%;
- **ຍອດເງິນກູ້ທັງໝົດ:** 31.299.902 ລ້ານກີບ, ທຽບໃສ່ແຜນການປີ 2022 ປະຕິບັດໄດ້ 99% ທຽບໃສ່ໄລຍະດຽວກັນຂອງປີຜ່ານມາເພີ່ມຂຶ້ນ 8%;
- **ຍອດເງິນຝາກ:** 67.625.119 ລ້ານກີບ, ທຽບໃສ່ແຜນການປີ 2022 ປະຕິບັດໄດ້ລິ້ນແຜນການ 2% ທຽບໃສ່ໄລຍະດຽວກັນຂອງປີຜ່ານມາເພີ່ມຂຶ້ນ 30%;
- **ທຶນທັງໝົດ:** 1.968.016 ລ້ານກີບ, ທຽບໃສ່ແຜນການປີ 2022 ປະຕິບັດໄດ້ 80% ທຽບໃສ່ໄລຍະດຽວກັນຂອງປີຜ່ານມາຫຼຸດລົງ 10%;
- **ກໍາໄລ/(ຂາດທຶນ) ກ່ອນອາກອນ:** (159.206) ລ້ານກີບ, ທຽບໃສ່ແຜນການປີ 2022 ປະຕິບັດໄດ້ -270%;
- **ກໍາໄລ/(ຂາດທຶນ) ຫຼັງອາກອນ:** (159.206) ລ້ານກີບ, ທຽບໃສ່ແຜນການປີ 2022 ປະຕິບັດໄດ້ -337%.

III. ຂໍ້ມູນທົ່ວໄປ ແລະ ຂໍ້ມູນສໍາຄັນບາງດ້ານ ຂອງ ທຄຕລ

● ທີ່ຕັ້ງ ແລະ ເຄືອຂ່າຍ

ສໍານັກງານໃຫຍ່ຂອງທະນາຄານ ຕັ້ງຢູ່ເລກທີ 01, ຖະໜົນປາງຄໍາ, ບ້ານຊຽງຍືນ, ເມືອງຈັນທະບູລີ, ນະຄອນຫຼວງວຽງຈັນ. ນະວັນທີ 31 ມີນາ 2022 ທະນາຄານມີ (1) ສໍານັກງານໃຫຍ່, (6) ວິສາຫະກິດຂາຮຸ້ນ ແລະ ວິສາຫະກິດປະສົມ, (20) ສາຂາ, (97) ໜ່ວຍບໍລິການ ແລະ (12) ຫ້ອງແລກປ່ຽນເງິນຕາ ທົ່ວ ສປປ ລາວ.

ຕິດຕໍ່ ແລະ ພົວພັນ ສອບຖາມຂໍ້ມູນຕ່າງໆຂອງ ທຄຕລ

- ເບີໂທ (+856-21) 213200 ຫຼື ໂທ 1555
- ແຟັກ (+856-21) 213202
- ອີເມວ: bcelhqv@bcel.com.la
- ເວັບໄຊ: www.bcel.com.la

● ປະຫວັດຄວາມເປັນມາໂດຍຫຍໍ້ ຂອງ ທຄຕລ

ທະນາຄານການຄ້າຕ່າງປະເທດລາວ ມະຫາຊົນ ດໍາເນີນທຸລະກິດໃນຮູບແບບມະຫາຊົນ ແລະ ຈົດທະບຽນຢູ່ໃນຕະຫຼາດຫຼັກຊັບ ສປປ ລາວ.

ທະນາຄານການຄ້າຕ່າງປະເທດລາວ ໄດ້ຮັບການສ້າງຕັ້ງຂຶ້ນພາຍໃຕ້ໃບອະນຸຍາດສ້າງຕັ້ງທະນາຄານ ເລກທີ 129/ທຫລ, ລົງວັນທີ 01 ພະຈິກ 1989, ໃນວັນທີ 23 ທັນວາ 2010 ທະນາຄານໄດ້ສໍາເລັດການຂາຍຮຸ້ນອອກສູ່ມະຫາຊົນ. ທະນາຄານໄດ້ປ່ຽນຊື່ມາເປັນ ທະນາຄານການຄ້າຕ່າງປະເທດລາວ ມະຫາຊົນ ອີງຕາມໃບທະບຽນວິສາຫະກິດ ເລກທີ 0061/ຫຈທ, ລົງວັນທີ 10 ມັງກອນ 2011 ອອກໂດຍກົມທະບຽນ ແລະ ຄຸ້ມຄອງວິສາຫະກິດ, ກະຊວງອຸດສາຫະກຳ ແລະ ການຄ້າ ຂອງ ສປປ ລາວ. ໃນວັນທີດັ່ງກ່າວ, ລັດຖະບານ ເຊິ່ງຕາງໜ້າໂດຍກະຊວງການເງິນເປັນຜູ້ຖືຮຸ້ນໃຫຍ່ສຸດ ໂດຍຖືຮຸ້ນ 80% ຂອງຮຸ້ນທັງໝົດ.

ວັນທີ 15 ກໍລະກົດ 2011, ກະຊວງການເງິນ ຂາຍຮຸ້ນສາມັນ 10% (ເທົ່າກັບ 13.657.759 ຮຸ້ນ) ໃຫ້ຄູ່ຮ່ວມຮຸ້ນທາງຍຸດທະສາດ ຊື່ວ່າ ທະນາຄານ COFIBRED ອີງຕາມສັນຍາການຊື້-ຂາຍຮຸ້ນສາມັນ ລະຫວ່າງກະຊວງການເງິນ ແລະ ທະນາຄານ COFIBRED.

ໃນວັນທີ 17 ສິງຫາ 2017 ທຄຕລ ໄດ້ສະເໜີຂາຍຮຸ້ນໃຫ້ແກ່ຜູ້ຖືຮຸ້ນເດີມ ແລະ ຂາຮຸ້ນໃໝ່ ເພື່ອເພີ່ມທຶນຈົດທະບຽນ. ທະນາຄານໄດ້ຮັບຂໍ້ຕົກລົງສະບັບໃໝ່ ເລກທີ 21/ທຫລ, ລົງວັນທີ 13 ກັນຍາ 2017 ອອກໂດຍທະນາຄານແຫ່ງ ສປປ ລາວ. ໃນວັນທີ 15 ກັນຍາ 2017 ຕະຫຼາດຫຼັກຊັບລາວໄດ້ຍັງຢືນວ່າທະນາຄານໄດ້ເພີ່ມທຶນຈົດທະບຽນຈໍານວນ 355.728.500.000 ກີບ (ເທົ່າກັບ 71.145.700 ຮຸ້ນ) ຕາມໃບຢັ້ງຢືນເລກທີ 01/ຕລຊລ, ລົງວັນທີ 15 ກັນຍາ 2017 ແລະ ໃບທະບຽນວິສາຫະກິດສະບັບປັບປຸງໃຫມ່ ເລກທີ 0429/ຫຈທ, ລົງວັນທີ 18 ພຶດສະພາ 2018 ອອກໂດຍ ກະຊວງອຸດສາຫະກຳ ແລະ ການຄ້າ.

ໃນວັນທີ 11 ຕຸລາ 2019 ສໍານັກງານຄະນະກຳມະການຄຸ້ມຄອງຫຼັກຊັບໄດ້ອະນຸມັດໃຫ້ທະນາຄານປັບປຸງໂຄງສ້າງຜູ້ຖືຮຸ້ນໂດຍການສະເໜີຂາຍສິດຊື້ຮຸ້ນໃຫ້ແກ່ຜູ້ຖືຮຸ້ນເດີມ ແລະ ສາທາລະນະຊົນ. ຈຸດປະສົງຂອງການແບ່ງຮຸ້ນຂາຍຂອງລັດຖະບານ ແມ່ນເພື່ອສະໜັບສະໜູນສະເໜີຂາຍໃຫ້ແກ່ຜູ້ຖືຮຸ້ນທີ່ຫຼາກຫຼາຍ ເພື່ອພັດທະນາທະນາຄານໃຫ້ເຕີບໃຫຍ່ຂະຫຍາຍຕົວ ແລະ ໜັ້ນຄົງ. ພ້ອມດຽວກັນນັ້ນໃນວັນທີ 29 ພະຈິກ 2019 ສໍານັກງານຄະນະກຳມະການຄຸ້ມຄອງຫຼັກຊັບໄດ້ຍັງຢືນວ່າ ທະນາຄານໄດ້ສໍາເລັດການສະເໜີຂາຍຮຸ້ນໃນອັດຕາສ່ວນ 10% ຂອງທະນາຄານໄດ້ສໍາເລັດ.

ປະຈຸບັນ ໂຄງສ້າງການຖືຮຸ້ນຂອງທະນາຄານ: ລັດຖະບານຖືຮຸ້ນ 60%, ນັກລົງທຶນພາຍໃນ (ລວມທັງພະນັກງານ ທຄຕລ) ແລະ ນັກລົງທຶນຕ່າງປະເທດ 30% ແລະ ຄູ່ຮ່ວມຮຸ້ນທາງຍຸດທະສາດ 10%.

ກິດຈະກຳຫຼັກຂອງທະນາຄານ ແມ່ນເພື່ອສະໜອງການບໍລິການ ລວມທັງການລະດົມທຶນ ແລະ ຮັບຝາກ ເງິນໄລຍະສັ້ນ, ກາງ ແລະ ຍາວ ຈາກນິຕິບຸກຄົນ ແລະ ບຸກຄົນ; ສະໜອງເງິນກູ້ໄລຍະສັ້ນ, ກາງ, ຍາວ ໃຫ້ແກ່ຫົວ ໜ່ວຍທຸລະກິດ ແລະ ບຸກຄົນຕາມຈຸດປະສົງ ແລະ ຄວາມສາມາດໃນການສະໜອງທຶນຂອງທະນາຄານ; ບໍລິການ ແລກປ່ຽນເງິນຕາຕ່າງປະເທດ, ບໍລິການຊຳລະສະສາງ, ບໍລິການການຄ້າລະຫວ່າງປະເທດ, ບໍລິການໜັງສືສິນເຊື່ອ, ຄ້ຳປະກັນ, ໃຫ້ບໍລິການຊື້ຂາຍວັດຖຸມີຄ່າອື່ນໆ ແລະ ໃຫ້ບໍລິການດ້ານທະນາຄານອື່ນໆທີ່ໄດ້ຮັບອະນຸຍາດຈາກ ທະນາຄານແຫ່ງ ສປປ ລາວ ໂດຍສະເພາະແມ່ນບໍລິການດ້ານປະກັນໄພ, ບໍລິການເປັນນາຍໜ້າຊື້ຂາຍຫຼັກຊັບເປັນ ຕົ້ນ.

ທຶນຈົດທະບຽນ

ທຶນຈົດທະບຽນ ນະວັນທີ 31 ມີນາ 2022 ແມ່ນ 1.038.617 ລ້ານກີບ (ວັນທີ 31 ທັນວາ 2021: 1.038.617 ລ້ານກີບ).

IV. ໂຄງຮ່າງການຈັດຕັ້ງ ສະພາບໍລິຫານ, ຄະນະອຳນວຍການ ແລະ ການເຄື່ອນໄຫວ ຂອງຄະນະກຳມະການຂັ້ນກັບສະພາບໍລິຫານ

1. ໂຄງຮ່າງການຈັດຕັ້ງ ແລະ ປະຫວັດໂດຍຫຍໍ້ ຂອງສະມາຊິກສະພາບໍລິຫານ

1.1 ສະພາບໍລິຫານ ທະນາຄານການຄ້າຕ່າງປະເທດລາວ ມະຫາຊົນ:

ສະມາຊິກສະພາບໍລິຫານ ທະນາຄານການຄ້າຕ່າງປະເທດລາວ ມະຫາຊົນ ນະວັນທີ 31 ມີນາ 2022 ປະກອບ ມີ 9 ທ່ານ:

- | | |
|---------------------------------|----------|
| - ທ່ານ ປອ ບຸນເຫຼືອ ສິນໄຊວໍຣະວົງ | ປະທານ |
| - ທ່ານ ຄຳສຸກ ສຸນດາລາ | ຮອງປະທານ |
| - ທ່ານ ຄຳພູດ ສິດທິລາດ | ສະມາຊິກ |
| - ທ່ານ ປະສິມເພັດ ຄຳຕັນ | ສະມາຊິກ |
| - ທ່ານ Stephane Mangiavacca | ສະມາຊິກ |
| - ທ່ານ ຮສ ທອງເພັດ ຈັນທະນິວົງ | ສະມາຊິກ |
| - ທ່ານ ນ. ລັດດາວັນ ຊົງວິໄລ | ສະມາຊິກ |
| - ທ່ານ ສອນໄຊ ສິລາເພັດ | ສະມາຊິກ |
| - ທ່ານ ວຽງສຸກ ຈຸນທະວົງ | ສະມາຊິກ |

1.2. ປະຫວັດຫຍໍ້ຂອງສະພາບໍລິຫານ

❖ ທ່ານ ປອ ບຸນເຫຼືອ ສິນໄຊວໍຣະວິງ: ປະທານ



- ວັນ, ເດືອນ, ປີ ເກີດ: 24/11/1966
- ສັນຊາດ: ລາວ
- ພາສາ: ລາວ, ອັງກິດ
- ຕຳແໜ່ງປະຈຸບັນ: ຮອງລັດຖະມົນຕີ ກະຊວງການເງິນ
- ລະດັບການສຶກສາ: ປະລິນຍາເອກ, ປະລິນຍາໂທດ້ານເສດຖະສາດ ທີ່ມະຫາວິທະຍາໄລແຫ່ງຊາດອິດສະຕາລີ ປະເທດອິດສະຕາລີ, ປະລິນຍາໂທດ້ານບໍລິຫານທຸລະກິດທີ່ມະຫາວິທະຍາໄລທຳມະສາດ, ປະເທດໄທ, ປະລິນຍາຕີ, ປະລິນຍາໂທດ້ານຟີຊິກ ແລະ ເລຂາຄະນິດທີ່ມະຫາວິທະຍາໄລມິດສະກູ ປະເທດຣັດເຊຍ.

❖ ທ່ານ ຄຳສຸກ ສຸນດາລາ: ຮອງປະທານ



- ວັນເດືອນປີເກີດ: 03/06/1945
- ສັນຊາດ: ລາວ
- ພາສາ: ລາວ, ອັງກິດ, ຝຣັ່ງ
- ຕຳແໜ່ງ: ກຳມະການອິດສະຫຼະ
- ປະຫວັດການສຶກສາ: ມະຫາວິທະຍາໄລຈອດສ໌ທາວທີ່ນະຄອນວໍຊິງຕັນປະເທດສະຫະລັດອາເມລິກາ, ສະຖາບັນຄຸ້ມຄອງທະນາຄານແຫ່ງອິນເດຍ ທີ່ເມືອງປານາ ປະເທດອິນເດຍ ແລະ ລະດັບປະລິນຍາຕີຈາກປະເທດ ອິດສະຕາລີ, ມະຫາວິທະຍາໄລນິວຊາວເວວ.

❖ ທ່ານ ຄຳພຸດ ສິດທິລາດ: ສະມາຊິກ



- ວັນເດືອນປີເກີດ: 28/05/1965
- ສັນຊາດ: ລາວ
- ພາສາ: ລາວ, ອັງກິດ, ຣັດເຊຍ
- ດຳແໜ່ງ: ຜູ້ອຳນວຍການ ທະນາຄານການຄ້າຕ່າງປະເທດລາວ ມະຫາຊົນ
- ລະດັບການສຶກສາ: ຊັ້ນສູງທິດສະດີການເມືອງ-ການປົກຄອງ ຈາກສະຖາບັນການເມືອງ-ການປົກຄອງແຫ່ງຊາດ; ປະລິນຍາໂທດ້ານເສດຖະສາດ ຈາກປະເທດຍີ່ປຸ່ນ; ປະລິນຍາໂທດ້ານເສດຖະກິດ, ການເງິນ ແລະ ສິນເຊື່ອ (ໃບປະກາດແດງ) ຈາກປະເທດຣັດເຊຍ.

❖ ທ່ານ ປະສິມເພັດ ຄຳຕັນ: ສະມາຊິກ



- ວັນເດືອນປີເກີດ: 25/05/1970
- ສັນຊາດ: ລາວ
- ພາສາ: ລາວ, ອັງກິດ
- ດຳແໜ່ງ: ຮອງຫົວໜ້າກົມຄຸ້ມຄອງວິສາຫະກິດລັດລົງທຶນ ແລະ ປະກັນໄພ, ກະຊວງການເງິນ
- ລະດັບການສຶກສາ: ປະລິນຍາໂທເສດຖະກິດ-ທຸລະກິດ ທີ່ວິທະຍາໄລກຸງຮີ, ປະເທດ ສ ເກົາຫຼີ; ປະລິນຍາ ດີຄູ່ມຄອງກົນຈັກ ທີ່ມະຫາວິທະຍາໄລສັບພະວິຊາ 2 ທັນວາ ສປປ ລາວ.

❖ ທ່ານ Stephane MANGIAVACCA: ສະມາຊິກ



- ວັນເດືອນ ປີເກີດ: 11/07/1975
- ສັນຊາດ: ຝຣັ່ງ
- ພາສາ: ຝຣັ່ງ, ອັງກິດ, ສະເປນ, ຈີນ ແລະ ຍີ່ປຸ່ນ
- ຕຳແໜ່ງ: ຫົວໜ້າຝ່າຍທຸລະກິດຕ່າງປະເທດ, ຕາງໜ້າທະນາຄານ COFIBRED ໃນນາມຄູ່ຮ່ວມຍຸດທະສາດ ຂອງ ທະນາຄານການຄ້າຕ່າງປະເທດລາວ ມະຫາຊືນ.
- ລະດັບການສຶກສາ: ສຶກສາທີ່ມະຫາວິທະຍາໄລ Ecole Nationale Superieure des Mines de Saint-Etienne, ຈົບປະລິນຍາຕີເສດຖະສາດ, ຈົບຊັ້ນສູງສາຂາ ວິສະວະກຳສາດ ດ້ວຍກຽດນິຍົມ ແລະ ເຂົ້າຮ່ວມໂຄງການແລກປ່ຽນກ່ຽວກັບວິສະວະກຳສິ່ງແວດລ້ອມ ທີ່ University of New Brunswick ປະເທດ Canada.

❖ ທ່ານ ຮສ ທອງເພັດ ຈັນທະນິວົງ: ສະມາຊິກອິດສະຫຼະ



- ວັນເດືອນປີເກີດ: 20/04/1962
- ສັນຊາດ: ລາວ
- ພາສາ: ລາວ, ອັງກິດ
- ຕຳແໜ່ງ: ຮອງຄະນະບໍດີ ຄະນະເສດຖະສາດ ແລະ ບໍລິຫານທຸລະກິດ, ມະຫາວິທະຍາໄລແຫ່ງຊາດ
- ລະດັບການສຶກສາ: ປະລິນຍາເອກດ້ານການບັນຊີ (PhD Candidate 2021) ຢູ່ມະຫາວິທະຍາໄລສີປະທຸມ, ປະເທດໄທ; ໄດ້ຮັບປະກາດສະນິຍະບັດນັກຊ່ຽວຊານບັນຊີລາວ; ປະລິນຍາໂທດ້ານການພົວພັນສາກົນຢູ່ມະຫາວິທະຍາໄລ De Mons ປະເທດແບນຊິກ; ປະລິນຍາໂທດ້ານບໍລິຫານທຸລະກິດ ຈາກມະຫາວິທະຍາໄລເທັກໂນໂລຢີແຫ່ງເອເຊຍ (AIT) ປະເທດໄທ; ປະລິນຍາຕີດ້ານການບໍລິຫານທຸລະກິດໂຄງການຮ່ວມມືສະຖາບັນການເມືອງການປົກຄອງແຫ່ງຊາດ ແລະ ມະຫາວິທະຍາໄລເທັກໂນໂລຢີແຫ່ງເອເຊຍ (AIT) ປະເທດໄທ; ປະລິນຍາຕີດ້ານຄະນິດສາດ-ຟີຊິກສາດ, ມະຫາວິທະຍາໄລແຫ່ງຊາດ.

❖ ທ່ານ ນ. ລັດດາວັນ ຊິງວິໄລ: ສະມາຊິກອິດສະຫຼະ



- ວັນເດືອນປີເກີດ: 27/04/1982
- ສັນຊາດ: ລາວ
- ພາສາ: ລາວ, ອັງກິດ
- ຕຳແໜ່ງ: ຮັກສາການຫົວໜ້າ ສູນຄົ້ນຄວ້ານະໂຍບາຍເສດຖະກິດ ມະຫາພາກ ແລະ ປັບປຸງໂຄງສ້າງເສດຖະກິດ.
- ລະດັບການສຶກສາ: ປະລິນຍາໂທດ້ານນະໂຍບາຍບໍລິຫານພາກລັດ ຢູ່ສະຖາບັນ GRIPS, ປະເທດຍີ່ປຸ່ນ; ປະລິນຍາຕີດ້ານເສດຖະສາດ ຄະນະເສດຖະສາດ ແລະ ບໍລິຫານທຸລະກິດ, ມະຫາວິທະຍາໄລແຫ່ງຊາດ; ນັກສຶກສາແລກປ່ຽນມະຫາວິທະຍາໄລແຫ່ງຊາດສິງກະໂປ, ປະເທດສິງກະໂປ.

❖ ທ່ານ ສອນໄຊ ສິລາເພັດ: ສະມາຊິກອິດສະຫຼະ



- ວັນເດືອນປີເກີດ: 01/01/1977
- ສັນຊາດ: ລາວ
- ພາສາ: ລາວ, ອັງກິດ
- ຕຳແໜ່ງ: ຮອງປະທານສະພາວິຊາຊີບ ນັກບັນຊີ ແລະ ນັກກວດສອບ
- ລະດັບການສຶກສາ: ປະລິນຍາເອກດ້ານການບັນຊີ (PhD Candidate) ຢູ່ມະຫາວິທະຍາໄລສີປະທຸມ, ປະເທດໄທ; ເປັນສະມາຊິກຂອງ CPA ລາວ ແລະ CPA ອິດສະຕາລີ; ປະລິນຍາໂທດ້ານການເງິນ ຢູ່ວິທະຍາໄລເທັກໂນໂລຢີສັນຕິພົນ, ປະເທດໄທ; ປະລິນຍາຕີດ້ານບໍລິຫານທຸລະກິດ ວິທະຍາໄລຄອມເຊັນເຕີ; ເປັນສະມາຊິກຂອງ Lao Institute of Chartered Public Accountants (LICPA); ສຶກສາລະດັບຊັ້ນສູງ ດ້ານການບັນຊີ ຢູ່ວິທະຍາໄລປາກປາສັກ.

❖ ທ່ານ ວຽງສຸກ ຈຸນທະວົງ: ສະມາຊິກ



- ວັນເດືອນປີເກີດ: 15/08/1964
- ສັນຊາດ: ລາວ
- ພາສາ: ລາວ, ອັງກິດ ແລະ ເຊັກໂກ
- ຕໍາແໜ່ງ: ຮອງຜູ້ອໍານວຍການ ທະນາຄານການຄ້າຕ່າງປະເທດລາວ ມະຫາຊືນ
- ລະດັບການສຶກສາ: ບໍາລຸງທິດສະດີການເມືອງ 45 ວັນຈາກໂຮງຮຽນ ການເມືອງ – ການປົກຄອງ ແລະ ປະລິນຍາໂທ ສາຂາເສດຖະກິດການຄ້າຈາກສາທາລະນະລັດເຊັກ

2. ໂຄງຮ່າງການຈັດຕັ້ງຂອງຄະນະອໍານວຍການ

❖ ຄະນະອໍານວຍການ ທະນາຄານການຄ້າຕ່າງປະເທດລາວ ມະຫາຊືນ: ປະກອບມີ 7 ທ່ານ

- ທ່ານ ຄໍາພຸດ ສິດທິລາດ ຜູ້ອໍານວຍການ
- ທ່ານ ນາລິນ ສິລະວົງສິດ ຮອງຜູ້ອໍານວຍການ
- ທ່ານ ກົງສັກ ສຸພອນສີ ຮອງຜູ້ອໍານວຍການ
- ທ່ານ ນັນທະລາດ ແກ້ວປະເສີດ ຮອງຜູ້ອໍານວຍການ
- ທ່ານ ວຽງສຸກ ຈຸນທະວົງ ຮອງຜູ້ອໍານວຍການ
- ທ່ານ ນ. ບົວໄພວັນ ນັນດາວົງ ຮອງຜູ້ອໍານວຍການ
- ທ່ານ ສາຍຈິດ ສິມມະວົງ ຮອງຜູ້ອໍານວຍການ

ຄະນະຜູ້ບໍລິຫານ ທຄຕລ
BCEL Directors

- ທ່ານ ຄໍາພຸດ ສິດທິລາດ ຜູ້ອໍານວຍການ ທຄຕລ**
Mr. Khamphout SITTHILATH
Managing Director, BCEL public
- ທ່ານ ນາລິນ ສິລະວົງສິດ ຮອງຜູ້ອໍານວຍການ ທຄຕລ**
Mr. Nalin SILAVONGSITH
Deputy Managing Director, BCEL public
- ທ່ານ ກົງສັກ ສຸພອນສີ ຮອງຜູ້ອໍານວຍການ ທຄຕລ**
Mr. Kongsack SOUPHONESY
Deputy Managing Director, BCEL public
- ທ່ານ ນັນທະລາດ ແກ້ວປະເສີດ ຮອງຜູ້ອໍານວຍການ ທຄຕລ**
Mr. Nanthalath KEOPASEUTH
Deputy Managing Director, BCEL public
- ທ່ານ ວຽງສຸກ ຈຸນທະວົງ ຮອງຜູ້ອໍານວຍການ ທຄຕລ**
Mr. Viengsouk CHOUNTHAVONG
Deputy Managing Director, BCEL public
- ທ່ານ ນ. ບົວໄພວັນ ນັນດາວົງ ຮອງຜູ້ອໍານວຍການ ທຄຕລ**
Mrs. Bouaphayvanh NANDAVONG
Deputy Managing Director, BCEL public
- ທ່ານ ສາຍຈິດ ສິມມະວົງ ຮອງຜູ້ອໍານວຍການ ທຄຕລ**
Mr. Saychit SIMMAVONG
Deputy Managing Director, BCEL public

3. ການເຄື່ອນໄຫວຂອງສະພາບໍລິຫານ ແລະ ຄະນະກຳມະການທີ່ຂຶ້ນກັບສະພາບໍລິຫານ

3.1 ກອງປະຊຸມສະພາບໍລິຫານ

ໄຕມາດ 1/2022 ສະພາບໍລິຫານ ທຄຕລ ໄດ້ດຳເນີນກອງປະຊຸມສະໄໝສາມັນ 2 ຄັ້ງ ສາມາດສັງລວມ ການເຄື່ອນໄຫວທີ່ສຳຄັນໄດ້ດັ່ງນີ້:

- ພິຈາລະນາການອະນຸມັດເງິນກູ້ ທີ່ເປັນວົງເງິນໃນສິດອະນຸມັດຂອງສະພາບໍລິຫານ ຈຳນວນໜຶ່ງ;
- ຮັບຮອງການແຕ່ງຕັ້ງຄະນະກຳມະການທີ່ຂຶ້ນກັບສະພາບໍລິຫານ ແລະ ກອງເລຂາສະພາບໍລິຫານ;
- ພິຈາລະນາຮັບຮອງແຜນຈັດກອງປະຊຸມສະພາບໍລິຫານສະໄໝສາມັນ, ກອງປະຊຸມຄະນະກຳມະການທີ່ຂຶ້ນ ກັບສະພາບໍລິຫານ ໃນປີ 2022, ແຜນຈັດກອງປະຊຸມສາມັນຜູ້ຖືຮຸ້ນປະຈຳປີ 2021;
- ຮັບຮອງດ້ານຫຼັກການໃນການສ້າງຕັ້ງບໍລິສັດ ທຄຕລ ບໍລິຫານຊັບສິນ ຈຳກັດ ເພື່ອເປັນພື້ນຖານນຳສະເໜີ ກອງປະຊຸມຜູ້ຖືຮຸ້ນ ທຄຕລ ພິຈາລະນາ;
- ຮັບຮອງຜົນກວດສອບຖານະການເງິນ ທຄຕລ ປະຈຳປີ 2021 ຕາມມາດຕະຖານບັນຊີລາວ (LAS), ຮັບຮອງວິທີການພິຈາລະນາຜົນກວດສອບ ມາດຕະຖານສາກົນ (IFRS) ຜ່ານຈົດໝາຍວຽນ ເພື່ອນຳສະເໜີ ກອງປະຊຸມຜູ້ຖືຮຸ້ນພິຈາລະນາ;
- ຮັບຮອງການແບ່ງປັນກຳໄລຫຼັງອາກອນເຂົ້າຄັງຕ່າງໆ ປະຈຳປີ 2021 ຕາມລະບຽບການ;
- ຮັບຮອງແຜນການດຳເນີນທຸລະກິດປະຈຳປີ 2022 ຂອງ ທຄຕລ ເພື່ອນຳສະເໜີກອງປະຊຸມຜູ້ຖືຮຸ້ນ ທຄຕລ ພິຈາລະນາ;
- ຮັບຮອງບໍລິສັດກວດສອບ ທຄຕລ ປະຈຳປີ 2022 ເພື່ອນຳສະເໜີກອງປະຊຸມຜູ້ຖືຮຸ້ນ ທຄຕລ ພິຈາລະນາ;
- ຮັບຮອງແຜນການຈັດກອງປະຊຸມຜູ້ຖືຮຸ້ນ ທຄຕລ ປະຈຳປີ 2021. ເຊິ່ງໄດ້ກຳນົດມື້ປິດບັນຊີຜູ້ຖືຮຸ້ນໃນ ວັນທີ 01 ເມສາ 2022 ເພື່ອກຳນົດສິດຜູ້ເຂົ້າຮ່ວມກອງປະຊຸມຜູ້ຖືຮຸ້ນ ທຄຕລ ປະຈຳປີ 2021; ກອງ ປະຊຸມຜູ້ຖືຮຸ້ນ ທຄຕລ ຈັດຂຶ້ນໃນວັນທີ 29 ເມສາ 2022 ທີ່ໂຮງແຮມລາວພລາຊາ.
- ຮັບຮອງເອົາວາລະກອງປະຊຸມຜູ້ຖືຮຸ້ນ ທຄຕລ ປະຈຳປີ 2021 ແລະ ຕົກລົງບໍ່ຈ່າຍເງິນປັນຜົນ ປະຈຳປີ 2021.

3.2 ຄະນະກຳມະການຄຸ້ມຄອງຄວາມສ່ຽງ

ຄະນະກຳມະການ ໄດ້ເອົາໃຈໃສ່ໃນການໃຫ້ຄຳແນະນຳໃນການຄົ້ນຄວ້າ ແລະ ກຳນົດບັນດາລະບຽບການ ແລະ ນະໂຍບາຍດ້ານການຄຸ້ມຄອງຄວາມສ່ຽງ. ພ້ອມທັງໄດ້ພິຈາລະນາຮັບຮອງເອົາບັນດານະໂຍບາຍ ແລະ ກົດ ລະບຽບທີ່ຕິດພັນກັບວຽກງານຄຸ້ມຄອງຄວາມສ່ຽງ, ຕິດຕາມບັນດາໂຄງການບາເຊວ 2.

3.3 ຄະນະກຳມະການຄັດເລືອກ ແລະ ກຳນົດຄ່າຕອບແທນ

ສະພາບໍລິຫານ ທຄຕລ ໄດ້ຕົກລົງຮວມວຽກງານຂອງຄະນະກຳມະການຄັດເລືອກ ແລະ ຄະນະກຳມະ ການກຳນົດຄ່າຕອບແທນເຂົ້າກັນເປັນຄະນະກຳມະການດຽວ ຮຽກວ່າ ຄະນະກຳມະການຄັດເລືອກ ແລະ ກຳນົດ ຄ່າຕອບແທນນັບແຕ່ຕົ້ນປີ 2022. ຄະນະກຳມະການດັ່ງກ່າວ ໄດ້ເອົາໃຈໃສ່ໃນການຄົ້ນຄວ້າພິຈາລະນາຮັບຮອງ ເອົາລະບຽບນະໂຍບາຍ ຂອງ ທຄຕລ ທີ່ຕິດພັນກັບວຽກງານແຕ່ງຕັ້ງ ແລະ ຊັບຊ້ອນໝູນວຽນບັນດາຕຳແໜ່ງ ບໍລິຫານສຳຄັນ ແລະ ຄ່າຕອບແທນສຳລັບຄະນະຜູ້ບໍລິຫານ ແນໃສ່ຜົນປະໂຫຍດຂອງ ທຄຕລ ແລະ ຜູ້ຖືຮຸ້ນ ຊຶ່ງ ຄະນະກຳມະການໄດ້ຄົ້ນຄວ້າບັນດາລະບຽບການຕ່າງໆ ເພື່ອໃຫ້ສາມາດນຳສະເໜີຮັບຮອງຜ່ານສະພາບໍລິຫານ ທຄຕລ ຕາມຂັ້ນຕອນ.

3.4 ຄະນະກຳມະການຄຸ້ມຄອງບໍລິຫານ

ຄະນະກຳມະການຄຸ້ມຄອງບໍລິຫານ ໄດ້ເປີດກອງປະຊຸມເພື່ອຄົ້ນຄວ້າພິຈາລະນາຮັບຮອງຜົນການດຳເນີນງານຂອງ ທຄຕລ ແລະ ບັນຫາຕ່າງໆ ທີ່ຈະສະເໜີຜ່ານສະພາບໍລິຫານ ຈຳນວນ 01 ຄັ້ງ ເຊິ່ງໄດ້ຮັບຮອງບາງເນື້ອໃນທີ່ສຳຄັນດັ່ງນີ້:

- ຄະນະກຳມະການໄດ້ຕິດຕາມຊຸກຍູ້ໃຫ້ທິດຊີ້ນຳຕໍ່ຜົນການດຳເນີນທຸລະກິດຂອງ ທຄຕລ ເປັນປະຈຳ ຢ່າງໃກ້ຊິດ ໂດຍສະເພາະແມ່ນວຽກງານການຂະຫຍາຍສິນເຊື້ອ, ການເກັບກູ້ໜີ້ NPL ແລະ ວຽກງານການບໍລິຫານທຶນແຕ່ລະໄລຍະ.
- ຕິດຕາມການຈັດຕັ້ງປະຕິບັດຜົນການດຳເນີນທຸລະກິດ, ແຜນດຳເນີນງານປະຈຳປີ, ແຜນຍຸດທະສາດໄລຍະຍາວ ແລະ ການປະຕິບັດແຜນງານ, ໂຄງການຕ່າງໆ;
- ຕິດຕາມວຽກງານການບໍລິຫານ ແລະ ການພັດທະນາບຸກຄະລາກອນ ຂອງ ທຄຕລ;
- ຮັບຮອງການສະເໜີສ້າງຕັ້ງບໍລິສັດ ທຄຕລ ບໍລິຫານຊັບສິນ ຈຳກັດ ເພື່ອນຳສະເໜີໃຫ້ສະພາບໍລິຫານພິຈາລະນາຮູບແບບການສ້າງຕັ້ງ;
- ຮັບຮອງແຜນການດຳເນີນທຸລະກິດປະຈຳປີ 2022 ເພື່ອນຳສະເໜີສະພາບໍລິຫານພິຈາລະນາ;
- ພິຈາລະນາຕົວເລກຜົນກວດສອບຖານະການເງິນ ທຄຕລ ປະຈຳປີ 2021 (ມາດຖານລາວ) ເພື່ອພິຈາລະນາກ່ຽວກັບການປັນຜົນຮຸ້ນປະຈຳປີ 2021 ຂອງ ທຄຕລ ແລະ ນຳສະເໜີສະພາບໍລິຫານພິຈາລະນາ;
- ພິຈາລະນາ ແລະ ຮັບຮອງ ວາລະກອງປະຊຸມສະພາບໍລິຫານ ແລະ ການກະກຽມກອງປະຊຸມຜູ້ຖືຮຸ້ນ ທຄຕລ ປະຈຳປີ 2021 ເພື່ອນຳສະເໜີສະພາບໍລິຫານພິຈາລະນາ.

3.5 ຄະນະກຳມະການກວດສອບ

- ຕິດຕາມພະນັກງານໃນການປະຕິບັດລະບຽບ, ສິດ, ຂັ້ນຕອນ, ຕ້ອງເອົາໃຈໃສ່ໃນວຽກງານການກວດກາສຸກເສີນ, ເຝົ້າລະວັງບັນຫາຂໍ້ພົບເຫັນຕ່າງໆ ແລະ ການຕຳນິສິ່ງຂ່າວຈາກລູກຄ້າ, ເພື່ອໃຫ້ຮັບປະກັນແກ້ໄຂບັນຫາໃຫ້ທັນການ. ຕິດຕາມການປະຕິບັດສິດການປ່ອຍສິນເຊື້ອຂອງສາຂາ ແລະ ການນຳໃຊ້ມາດຕະການແກ້ໄຂບັນຫາຕ່າງໆໃຫ້ເໝາະສົມ;
- ດຳເນີນການກວດກາປົກກະຕິ, ກວດກາສະເພາະກິດ, ກວດກາສະເພາະດ້ານ ແລະ ກວດກາສຸກເສີນຂອງບັນດາພະແນກ, ສູນ ເປັນປົກກະຕິ. ພ້ອມທັງຕິດຕາມການແກ້ໄຂຂໍ້ພົບເຫັນຈາກກວດກາພາຍໃນ-ພາຍນອກ ຂອງບັນດາພະແນກ, ສາຂາ ທຄຕລ ທົ່ວລະບົບ;
- ຕິດຕາມວຽກງານການແກ້ໄຂຂໍ້ພົບເຫັນຂອງກວດສອບພາຍໃນ ແລະ ກວດສອບພາຍນອກ ຢ່າງເປັນປົກກະຕິ;
- ສຳເລັດການສະໜອງຂໍ້ມູນເອກະສານການເງິນ ທຄຕລ ປະຈຳປີ 2021 ໃຫ້ບໍລິສັດກວດສອບ ເພື່ອໃຫ້ສາມາດອອກບົດລາຍງານຕາມມາດຖານລາວ ແລະ ມາດຖານສາກົນ ຕາມສັນຍາທີ່ໄດ້ກຳນົດໄວ້;
- ສຳເລັດການອອກບົດລາຍງານການກວດສອບເອກະສານຖານະການເງິນ ທຄຕລ ຕາມມາດຕະຖານລາວ ປະຈຳປີ 2021 ເພື່ອສະເໜີສະພາບໍລິຫານຮັບຮອງ.

V. ຄວາມຮັບຜິດຊອບໃນສັງຄົມ:

➢ **ການມີສ່ວນຮ່ວມໃນວຽກງານສັງຄົມ ແລະ ອຸປະຖຳສັງຄົມ**

ຄຽງຄູ່ກັບການດຳເນີນທຸລະກິດ ແລະ ປະຕິບັດວຽກງານດ້ານອື່ນໆ, ຄະນະຜູ້ບໍລິຫານ ແລະ ພະນັກງານຂອງ ທຄຕລ ທຸກຄົນ ລ້ວນແຕ່ໄດ້ເອົາໃຈໃສ່ໃນການປະກອບສ່ວນ ແລະ ມີສ່ວນຮ່ວມໃນໂຄງການຄວາມຮັບຜິດຊອບຕໍ່ສັງຄົມ (Corporate Social Responsibility ຫຼື CSR) ເຊິ່ງເປັນໜຶ່ງໃນບັນດາຄຸນຄ່າຫຼັກຂອງ ທຄຕລ ເຊິ່ງມີລາຍລະອຽດລຸ່ມນີ້:

ການນຳໃຊ້ທ່າແຮງທາງດ້ານເທັກໂນໂລຢີ ແລະ ຄວາມທັນສະໄໝຂອງ ທຄຕລ ໃນການພັດທະນາຜະລິດຕະພັນມາຮັບໃຊ້ສັງຄົມ ເຊັ່ນ: BCEL One Heart ເຊິ່ງເຮັດໜ້າທີ່ເປັນເຄື່ອງມື ແລະ ເປັນສື່ກາງໃນການຮັບບໍລິຈາກເງິນຊ່ວຍເຫຼືອສັງຄົມ ທີ່ອຳນວຍຄວາມສະດວກໃຫ້ທັງຜູ້ຂໍຮັບບໍລິຈາກ ແລະ ຜູ້ສະໜັກໃຈບໍລິຈາກ ທີ່ໄດ້ເປີດຮັບບໍລິຈາກ ພາຍໃນໄຕມາດ 1/2022 ໄດ້ 1 ໂຄງການ ຄື: ໂຄງການລະດົມທຶນເພື່ອສະໜອງການປິ່ນປົວທີ່ມີຄຸນນະພາບໃຫ້ແກ່ລູກຫຼານໃນພາກເໜືອ ເຊິ່ງມີຜູ້ຮ່ວມບໍລິຈາກທັງໝົດ 343 ຄັ້ງ, ເປັນຈຳນວນເງິນ 12,45 ລ້ານກີບ.

ພ້ອມດຽວກັນນັ້ນ, ທຄຕລ ໄດ້ປະກອບສ່ວນຊຸກຍູ້ ແລະ ຊ່ວຍເຫຼືອສັງຄົມຜ່ານຫຼາຍຮູບການ ເປັນຕົ້ນແມ່ນ ການອຸປະຖຳວຽກງານການສຶກສາ ແລະ ກິລາ, ວຽກງານສາທາລະນະສຸກ, ຊ່ວຍເຫຼືອຜູ້ປະສົບໄພທຳມະຊາດ, ຊຸກຍູ້ວັນບຸນສຳຄັນຕ່າງໆຂອງຊາດ ແລະ ອື່ນໆ ດ້ວຍການມອບເງິນສິດ, ວັດຖຸອຸປະກອນຕ່າງໆ ພາຍໃນໄຕມາດ 1/2022 ຈຳນວນ 7 ລາຍການ ເປັນຈຳນວນເງິນທັງໝົດ 10,51 ລ້ານກີບ.

ຜູ້ອຳນວຍການ



ນາລິນ ສີລະວົງສິດ